

પ્રસાર ભારતી

સમાચાર વિભાગ, આકાશવાણી, અમદાવાદ

Date: 02-03-2025

MORNING: 7.45 TO 7.55

Day: SUNDAY

National News

આકાશવાણી સમાચાર જયેશ વેગડા વાંચે છે.

- 1) પ્રધાનમંત્રી નરેન્દ્ર મોદી ગુજરાતના ત્રણ દિવસના પ્રવાસે – આજે જામનગર અને સોમનાથની મુલાકાતે.
- 2) ફેબ્રુઆરીમાં દેશની GST આવક 9.1 ટકા વધીને એક લાખ 84 હજાર કરોડ થઈ.
- 3) સંયુક્ત આરબ અમીરાતના અખબારોએ મહાકુંભ મેળાની પ્રશંસા કરી
- 4) મુસ્લિમ સમાજના પવિત્ર રમઝાન મહિનાનો આજથી આરંભ થયો.
- 5) ભારતના યુકી ભાંબરી અને ઓસ્ટ્રેલિયાના એલેક્સી પોપિરિનની જોડીએ દુબઈ ઓપન ટેનિસ સ્પર્ધામાં પુરુષ ડબલ્સનો ખિતાબ જીત્યો.
- 6) ICC ચેમ્પિયન્સ ટ્રોફી ક્રિકેટમાં આજે ભારત અને ન્યુઝીલેન્ડ વચ્ચે મેચ.

.....
(ન્યૂઝ બ્રેક – આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે – આકાશવાણી પરથી સમાચાર પૂરા થયા)

REV. PM - GUJARAT

પ્રધાનમંત્રી નરેન્દ્ર મોદી ગુજરાતના ત્રણ દિવસના પ્રવાસે ગઈકાલે સાંજે જામનગર પહોંચ્યા હતા. તેઓ આગામી બે દિવસ દરમિયાન અનેક કાર્યક્રમોમાં ભાગ લેશે. શ્રી મોદી આજે પશુ રાહત અને પુનર્વસન કેન્દ્ર વંતારાની મુલાકાત લેશે. ત્યારબાદ તેઓ સોમનાથ મંદિરની પણ મુલાકાત લેશે.

સાંભળીએ એક અહેવાલ.

બાઈટ – અપર્ણા ખૂંટ

GST

આ વર્ષે ફેબ્રુઆરીમાં દેશની કુલ વસ્તુ અને સેવા કર (GST) ની આવક ગયા વર્ષના સમાન મહિનાની સરખામણીમાં 9.1 ટકા વધીને એક લાખ ચોર્યાસી હજાર કરોડ થઈ છે.

ફેબ્રુઆરી સતત બારમો મહિનો છે જ્યારે GST આવક એક લાખ 70 હજાર કરોડ રૂપિયાને વટાવી ગયું છે. માહિતી અનુસાર, કેન્દ્રીય જીએસટીથી 35 હજાર 204 કરોડ રૂપિયા, રાજ્ય જીએસટીથી 43 હજાર 704 કરોડ રૂપિયા, ઇન્ટિગ્રેટેડ જીએસટીથી 90 હજાર 870 કરોડ રૂપિયા અને કોમ્પેન્સેશન સેસમાંથી 13 હજાર 868 કરોડ રૂપિયા પ્રાપ્ત થયા છે. ફેબ્રુઆરી દરમિયાન 20 હજાર 889 કરોડ રૂપિયાનું રિફંડ કરવામાં આવ્યું હતું. રિફંડમાં મુક્તિ બાદ ફેબ્રુઆરીમાં ચોખ્ખી GST વસૂલાત 8.1 ટકા વધીને લગભગ એક લાખ 63 હજાર કરોડ રૂપિયા થઈ ગઈ.

ફેબ્રુઆરી દરમિયાન કુલ GST આવકમાં સ્થાનિક આવક 10.2 ટકા વધીને એક લાખ 42 હજાર કરોડ અને આયાત આવક 5.4 ટકા વધીને 41 હજાર 702 કરોડનો સમાવેશ થાય છે.

TELANGANA - VICE PRESIDENT

ઉપરાષ્ટ્રપતિ જગદીપ ધનખંડ આજે તેલંગાણામાં ભારતીય ઔદ્યોગિક સંસ્થા-હૈદરાબાદના વિદ્યાર્થીઓ અને શિક્ષકો સાથે વાતચીત કરશે. સંગારેડીના કલેક્ટર વી. કાંતિએ IIT-હૈદરાબાદના અધિકારીઓ, પોલીસ અને સ્ટાફ સાથે ઉપરાષ્ટ્રપતિની મુલાકાતની વ્યવસ્થાની સમીક્ષા કરી હતી. દરમિયાન, રાજીવ ગાંધી આંતરરાષ્ટ્રીય વિમાનમથક અને શમશાબાદ વિસ્તારમાં ડ્રોન, પેરા-ગ્લાઈડર્સ અને માઇક્રો-લાઇટ એરક્રાફ્ટ સહિતના હવાઈ વાહનોના ઉડાન પર પ્રતિબંધ મૂકવામાં આવ્યો છે.

VICE PRESIDENT – KERALA

ઉપરાષ્ટ્રપતિ જગદીપ ધનખંડ આજે એક દિવસીય કેરળની મુલાકાતે છે. આ મુલાકાત દરમિયાન, તેઓ તિરુવનંતપુરમમાં ભારતીય વિચારકેન્દ્ર દ્વારા આયોજિત ચોથી પી પરમેશ્વરન મેમોરિયલ વ્યાખ્યાનમાળામાં વ્યાખ્યાન આપશે.

KUMBH-UAE PAPERS

સંયુક્ત આરબ અમીરાત-યુએઈના અખબારોએ પ્રયાગરાજમાં યોજાયેલા મહાકુંભ મેળાની પ્રશંસા કરી છે. ગલ્ફ ન્યૂઝ, ખલીજ ટાઇમ્સ, ગલ્ફ ટુડે અને ધ નેશનલ જેવા અખબારોએ આ કાર્યક્રમની સાંસ્કૃતિક સમૃદ્ધિ, આધ્યાત્મિક

મહત્વ અને ટેકનોલોજીકલ પ્રગતિ પર પ્રકાશ પાડ્યો અને કહ્યું કે તેના થી જ તે સફળતાપૂર્વક પૂર્ણ થયો છે.

ખલીજ ટાઇમ્સ લખે છે યુએઈથી ભારતીય પ્રવાસીઓ અન્ય દેશોના નાગરિકો સાથે મહાકુંભમાં સહભાગી થયા હતા અને આ મહાકુંભ ૧૪૪ વર્ષના મહત્વ સાથે એક અવિસ્મરણીય ઘટના બની ગઈ છે.

ગલ્ફ ન્યૂઝ ત્રિવેણી સંગમમાં પવિત્ર સ્નાન કરતા યુએઈના નાગરિકોના અનુભવોનો અહેવાલ આપે છે. ઉપરાંત કાર્યક્રમમાં ભીડ વ્યવસ્થાપનને સુધારવા માટે કૃત્રિમ બુદ્ધિમત્તાના ઉપયોગની નોંધ લેવામાં આવી હતી. સહભાગીઓ દ્વારા અનુભવોમાં જણાવ્યું હતું કે આ કાર્યક્રમ દ્વારા તેઓ તેમના પ્રાચીન વારસા સાથે જોડાઈ શક્યા અને ભારતનું મહત્વ સમજી શક્યા.

તેવી જ રીતે, ગલ્ફ ટુડેએ પણ કહ્યું કે આ કાર્યક્રમ માત્ર એક આધ્યાત્મિક મેળાવડો જ નહોતો પરંતુ લાખો લોકોને કાર્યક્ષમ રીતે આતિથ્ય આપવાની ભારતની ક્ષમતાનું પ્રદર્શન પણ હતું.નેશનલ ઇવેન્ટના સંચાલન પર ધ્યાન કેન્દ્રિત કર્યું અને ભીડ નિયંત્રણ પ્રણાલી, ડિજિટલ ખોવાયેલ અને મળેલ કેન્દ્રની કામગીરીની પ્રશંસા કરી. આ પ્રકારની ટેકનોલોજીકલ પ્રગતિએ મહાકુંભને મોટા પાયે આંતરરાષ્ટ્રીય કાર્યક્રમો માટે એક ઉદાહરણ તરીકે સ્થાપિત કર્યો છે એમ અખબારમાં જણાવાયું છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝીક

.....

RAMAZAN

મુસ્લિમ સમાજના પવિત્ર રમઝાન મહિનાનો આજથી આરંભ થયો છે. દેશભરમાં ગઈકાલે રાત્રે લોકો મોટી સંખ્યામાં વિવિધ મસ્જિદોમાં ખાસ નમાઝ 'તરાવીહ' અદા કરી હતી. રમઝાન ઇસ્લામિક કેલેન્ડરનો નવમો મહિનો છે અને મહિનાના અંતે ઈદ-ઉલ-ફિત્ર ઉજવવામાં આવે છે. દરમિયાન અખાતી દેશોમાં ગઈકાલથી રમઝાન મહિનો શરૂ થયો છે.

REV. GAZA- CEASEFIRE

રમઝાન દરમિયાન ગાઝામાં કામચલાઉ યુદ્ધવિરામના પ્રસ્તાવ પર ઇઝરાયલ સંમત થયું છે. પ્રધાનમંત્રી બેન્જામિન નેતન્યાહૂના કાર્યાલયે આજે સવારે એક નિવેદનમાં જણાવ્યું હતું કે તેઓ અમેરિકાના રાજદૂત સ્ટીવ

વિટકોફના યુદ્ધવિરામ લંબાવવાના પ્રસ્તાવને અમલમાં મૂકવા સંમત થયા છે. આ નિર્ણય એવા સમયે લેવામાં આવ્યો છે જ્યારે યુદ્ધવિરામનો પહેલો તબક્કો પૂરો થયો છે. નેતન્યાહૂના કાર્યાલયે કહ્યું છે કે જો હમાસ સંમત થાય તો ઇઝરાયલ વિટકોફની યોજના પર તાત્કાલિક વાટાઘાટો શરૂ કરશે. નિવેદનમાં કહેવામાં આવ્યું છે કે ગાઝામાં બંધકોમાંથી અડધાથી વધુને કામચલાઉ યુદ્ધવિરામના પહેલા દિવસે મુક્ત કરવામાં આવશે. બાકીના બંધકોને કાયમી યુદ્ધવિરામ પર સંમતિ થયા પછી મુક્ત કરવામાં આવશે.

ગઈકાલે, હમાસે ગાઝામાં યુદ્ધવિરામના પ્રથમ તબક્કાને લંબાવવાના ઇઝરાયલના પ્રસ્તાવને નકારી કાઢ્યો હતો. યુદ્ધવિરામનો પહેલો તબક્કો 19 જાન્યુઆરીએ શરૂ થયો હતો અને તે હેઠળ 33 ઇઝરાયલી બંધકોને મુક્ત કરવામાં આવ્યા હતા. બદલામાં, ઇઝરાયલે લગભગ બે હજાર પેલેસ્ટિનિયન કેદીઓને મુક્ત કર્યાં.

REV. DUBAI OPEN TENNIS- FINAL

ભારતના યુકી ભાંબરી અને ઓસ્ટ્રેલિયાના એલેક્સી પોપિરિનની જોડીએ દુબઈ ઓપન ટેનિસ ચેમ્પિયનશિપમાં પુરુષ ડબલ્સનો ખિતાબ જીત્યો છે. આ જોડીએ ગઈકાલે રાત્રે ફાઇનલમાં ફિનલેન્ડના હેરી હેલિયોવારા અને બ્રિટનના હેનરી પેટનની જોડીને 3-6, 7-6, 10-8 થી પરાજય આપ્યો હતો.

યુકીના કરિયરનું આ ચોથું એટીપી ડબલ્સ ટાઇટલ છે. આ પહેલા યુકી અને એલેક્સીએ સેમિફાઇનલમાં બ્રિટનના જેમી મુરે અને ઓસ્ટ્રેલિયાના જોન પીઅર્સની જોડીને હરાવીને ફાઇનલમાં જગ્યા બનાવી હતી.

CHAMPIONS TROPHY

આઈસીસી ચેમ્પિયન્સ ટ્રોફી ક્રિકેટમાં આજે દુબઈમાં ભારતનો મુકાબલો ન્યુઝીલેન્ડ સામે થશે. આ મેચ ભારતીય સમય મુજબ બપોરે અઢી વાગે વાગ્યે શરૂ થશે. બંને ટીમો સેમિફાઇનલમાં પોતાનું સ્થાન પહેલાથી જ નિશ્ચિત કરી ચૂકી છે. આ મેચની વિજેતા ટીમ મંગળવારે સેમિફાઇનલમાં ઓસ્ટ્રેલિયા સામે રમશે. જ્યારે પરાજિત ટીમ બુધવારે દક્ષિણ આફ્રિકા સામે ટકરાશે.

દરમિયાન, ગઈકાલે રાત્રે કરાચીમાં દક્ષિણ આફ્રિકાએ ઈંગ્લેન્ડને સાત વિકેટથી હરાવીને સેમિફાઇનલમાં પ્રવેશ કર્યો. આ જીત સાથે, દક્ષિણ આફ્રિકા ગ્રુપ B માં ટોચ પર પહોંચી ગયું છે.

ટોસ જીતીને પ્રથમ બેટિંગ કરતા ઈંગ્લેન્ડે 38 ઓવર અને 2 બોલમાં માત્ર 179 રન બનાવ્યા હતા. જો રૂટે સૌથી વધુ 37 રન બનાવ્યા. માર્કો જેનસેન અને વિઆન મુલ્ડરે ત્રણ-ત્રણ વિકેટ લીધી.

જવાબમાં, દક્ષિણ આફ્રિકાએ માત્ર ઓગણત્રીસ ઓવર અને એક બોલમાં ત્રણ વિકેટે ૧૮૧ રન બનાવીને મેચ જીતી લીધી. રાસી વાન ડેર ડુસેને શાંત 72 અને હેનરિક ક્લાસેનએ 64 રનનું યોગદાન આપ્યું. આ સાથે, ઈંગ્લેન્ડ ટુર્નામેન્ટમાંથી બહાર થઈ ગયું છે.

IMD-WEATHER

હવામાન વિભાગે આજે લક્ષદ્વીપમાં છૂટાછવાયા સ્થળોએ ભારે વરસાદની આગાહી કરી છે. આસામ, મેઘાલય, નાગાલેન્ડ, મણિપુર, મિઝોરમ, ત્રિપુરા, અરુણાચલ પ્રદેશ, કેરળ અને માહેમાં ઘણી જગ્યાએ વાવાઝોડા અને ભારે પવન ફૂંકાઈ શકે છે. વિભાગના જણાવ્યા અનુસાર, કર્ણાટકના દરિયાકાંઠાના વિસ્તારોમાં દિવસભર ગરમ પવન ફૂંકાઈ શકે છે. હવામાન વિભાગે કહ્યું છે કે કોંકણ અને ગોવામાં આવતીકાલ સુધી ગરમ અને ભેજવાળી સ્થિતિ રહેશે.

અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- 1) અમેરિકાના રાષ્ટ્રપ્રમુખ ડોનાલ્ડ ટ્રમ્પ સાથે મુલાકાત બાદ યુકેનના રાષ્ટ્રપ્રમુખ વોલોદિમિર ઝેલેન્સ્કીના નિવેદનના સમાચાર મોટાભાગના અખબારોએ મુખ્યશીર્ષક બનાવ્યું છે. દિવ્ય ભાસ્કર લખે છે, રશિયા સામેના યુદ્ધ મોરચા પર હવે ઝેલેન્સ્કીને યુરોપનું સમર્થન મળ્યું. ગુજરાત સમાચારનું મુખ્યશીર્ષક છે, અમેરિકાનો આભાર, પરંતુ ટ્રમ્પની માફી નહીં માગુઃ ઝેલેન્સ્કી. સંદેશ લખે છે, વ્હાઈટ હાઉસમાં ટ્રમ્પ-ઝેલેન્સ્કી વચ્ચે તૂતૂ મૈમૈઃ મિનરલ સોદો અદ્ધરતાલ. નવગુજરાત સમય લખે છે, ટ્રમ્પ સાથે ઝઘડ્યા બાદ ઝેલેન્સ્કીને પસ્તાવો થયોઃ સમાધાનના મૂડમાં. રાજસ્થાન પત્રિકાનું મુખ્યશીર્ષક છે, ટ્રમ્પ કે સાથે તીખી તકરાર કે બાદ ઝેલેન્સ્કી ખનિજ સમજૌતે કો તૈયાર.
- 2) ફૂલછાબનું મુખ્યશીર્ષક છે, મૌદી સૌરાષ્ટ્રમાંઃ આજે શિવદર્શન, કાલે સિંહદર્શન.
- 3) નવગુજરાત સમય છેલ્લા પાના પર લખે છે, પીએમ આજે વનતારાની મુલાકાત લેશે, સાસણમાં સોમનાથ ટ્રસ્ટની બેઠક કરશે.
- 4) સંદેશ લખે છે, PM મોદીનું જામનગરમાં સ્વાગતઃ આજે સોમનાથમાં શિવવંદના, સાસણમાં પ્રોજેક્ટ લાયનને ગતિ આપશે.
- 5) અમદાવાદ આવેલા કેન્દ્રીય રેલવે મંત્રી અશ્વિની વૈષ્ણવના નિવેદનને ટાંકીને ગુજરાત સમાચાર સ્થાનિક પાના પર લખે છે, કાલુપુર રેલવે સ્ટેશન ચાર વર્ષમાં નવા ક્લેવર સાથે સજ્જ થઈ જશે.